

104454 - كىچىك بالغا رۇقىيە ئوقۇشنىڭ توغرا يولى

سوئال

مېنىڭ بىر ياشقا كېرىپ ئاشقان كىچىك قىزىم بار، مەن ھەر كۈنى ئەتىگەنلىك-كەچلىك زىكىرلەرنى ئوقۇپ بولغاندا ئۇنىڭغا سۈپلەپ قويىمەن، بۇ توغرىمۇ؟ كىچىك بالغا رۇقىيە ئوقۇشنىڭ توغرا يولى قايسى؟ بۇ ھەقتە چۈشەنچە بېرىشىڭلارنى ئۈمىد قىلىمەن.

تەپسىلىي جاۋاب

بارلىق گۈزەل ماختاشلار ئالەملەرنىڭ پەرۋەردىگارىم بولغان ئاللاھقا خاستۇر. پەيغەمبىرىمىز مۇھەممەد ئەلەيھىسسالامغا، ئۇنىڭ ئائىلە تاۋابىئاتلىرى ۋە ساھابىلىرىغا ئاللاھ تائالانىڭ رەھمەت سالاملىرى بولسۇن.

كىچىك بالنى كۆز تېگىش ۋە باشقا ئىشلاردىن ساقلاش ۋە مۇھاپىزەت قىلىش ئۈچۈن رۇقىيە ئوقۇشنىڭ توغرا يولى پەيغەمبەرئەلەيھىسسالام نەۋرىسى ھەسەن بىلەن ھۈسەيىنگە قىلغان ئىشىدۇر. ئىبنى ئابباس رەزىيەللاھۇ ئەنھۇمۇ مۇنداق دەيدۇ: پەيغەمبەرئەلەيھىسسالام ھەسەن بىلەن ھۈسەيىنگە كۆز دۇئاسى ئوقۇپ، سىلەرنىڭ بوۋاڭلارمۇ ئىسمائىل بىلەن ئىسھاققا كۆز دۇئاسى ئوقۇيتتى: ئاللاھنىڭ مۇكەممەل كەلىمىسى (قۇرئان) بىلەن بارلىق شەيتانلاردىن جىنلاردىن-چايانلاردىن ۋە ھەسەتخورلارنىڭ كۆزىدىن كېلىدىغان تۈرلۈك ئاپەتلەردىن پاناھ تەلەيمەن» دەيتتى. [بۇخارى رىۋايىتى 3371-ھەدىس].

كىچىك باللارغا رۇقىيە ئوقۇغاندا قۇل ئەئۇزۇ بىرەبىل پەلەق ۋە قۇلئەئۇزۇ بىرەبىن ناسنى ئوقۇش ياخشى بولىدۇ، ئوقۇش جەريانىدا ياكى ئىككى ئالقمىغا ئوقۇپ ئالقمىغا سۈپلەپ قولى يەتكەن جايغىچە بالىنىڭ بەدىنىنى سىلاش كېرەك ياكى سۇغا ئوقۇپ سىلاش ياكى يۇيۇش كېرەك. پەيغەمبەرئەلەيھىسسالاممۇ قۇل ئەئۇزۇ بىرەبىل پەلەق ۋە قۇلئەئۇزۇ بىرەبىن ناسنى ئوقۇش بىلەن ئۆزىگە ۋە باشقىلارغا شۇنداق قىلاتتى.

ئەبۇ سەئىد ئەلخۇدرى رەزىيەللاھۇ ئەنھۇمۇ مۇنداق دەيدۇ: **«پەيغەمبەرئەلەيھىسسالام قۇل ئەئۇزۇ بىرەبىل پەلەق ۋە قۇلئەئۇزۇ بىرەبىن ناس سۈرىسى نازىل بولغانغا قەدەر جىنلاردىن ۋە ئىنسانلارنىڭ كۆز تېگىشىدىن پاناھلىق تىلەش دۇئاسى ئوقۇيتتى، بۇ ئىككى سۈرە نازىل بولغاندىن كېيىن بۇنى ئوقۇدى، باشقا دۇئالارنى ئوقۇمىدى.»** [تىرمىزى رىۋايىتى 2058-ھەدىس. شەيخ ئەلبانى سەھىھ دەپ تىرمىزىنىڭ سەھىھ ھەدىسلەر توپلىمىدا كەلتۈرگەن].

ئۇخلاشتىن بۇرۇن قۇل ئەئۇزۇ بىرەبىل پەلەق ۋە قۇلئەئۇزۇ بىرەبىن ناسنى ئوقۇپ سۈپلەش بولسا پەيغەمبەرئەلەيھىسسالامنىڭ كۆرسەتمىسىدىن ئېلىنغان، پەيغەمبەر ئەلەيھىسسالام بۇ ئىككى سۈرىنى ئوقۇپ

ئىككى ئالاقىغا سۈپلەپ مۇبارەك بەدىنى ئىككى قولى بىلەن سلايىتى. كېسەل بولۇپ قالغاندا ئائىشە رەزىيەللاھۇ ئەنھا شۇنداق قىلاتتى، بۇنىڭدىن كىچىك بالغا بۇ ئىككى سۈرىنى ئانىسى ئوقۇپ سۈپلەپ بەدىنىنى سىلاپ قويسا توغرا بولىدۇ.

ئائىشە رەزىيەللاھۇ ئەنھا مۇنداق دەيدۇ: «پەيغەمبەرئەلەيھىسسالام ئۇخلاش ئالدىدا قۇل ھۇۋاللاھۇ ئەھدە، قۇل ئەئۇزۇ بىرەببىل پەلەق ۋە قۇلئەئۇزۇ بىرەببىن ناسىنى ئوقۇپ ئىككى ئالاقىغا سۈپلەپ ئىككى قولى بىلەن يۈزىنى ۋە بەدىنىنىڭ ئالدى تەرىپىنى قولى يەتكەن جايغىچە سلايىتى. ئائىشە رەزىيەللاھۇ ئەنھا: **«پەيغەمبەر ئەلەيھىسسالام كېسەل بولۇپ قالغاندا، مېنى بۇيرىدى مەن شۇنداق قىلدىم، دەيدۇ.»** [بۇخارى رىۋايىتى 5748-ھەدىس].»

ئەمما ئەتتىگەنلىك ۋە كەچلىك زىكر بىلەن رۇقىيە ئوقۇپ قويۇش توغرىسىدا بىرەر دەلىلنى بىلمەيمەن، سىز بۇ ئىشنىڭنى داۋاملاشتۇرماي، پەيغەمبەرئەلەيھىسسالامدىن بايان قىلىنغان رۇقىيە ئوقۇش ئۇسۇلىنى قوللانسىڭىز ياخشى بولىدۇ. يولنىڭ ياخشىسى پەيغەمبەرئەلەيھىسسالامنىڭ كۆرسەتمىسىدۇر.

ئاللاھ ھەممىدىن ياخشى بىلگۈچىدۇر.